

யா/கனகரத்தினம் மத்திய மகா வித்தியாலம்
யாழ்ப்பாணம்.

(Stanley College)

Prize Day



பரிசுத்தினம் - 2003

பவளவிழா ஆண்டு

முதன்மை விருந்தினர் :

உயர்திரு ப. விக்னேஸ்வரன் அவர்கள்

B.Sc., Dip in. Ed., S.L. E.A.S.

(வலயக் கல்விப்பணிப்பாளர், யாழ்ப்பாணம்)

பரிசு வழங்கல் :

திருமதி தமாமணி விக்னேஸ்வரன் அவர்கள்

தலைமை :

திரு. வி. மாணிக்கம் அவர்கள் (அதிபர்)

B.A. (Econ.), B.Phil, Dip. in. Ed., S.L.P.S.- I

2003-11-09 ஞாயிறு மு.ப. 9.30 மணி

பரிசுத்தின நிகழ்ச்சி நிரல்

- † மங்கல விளக்கேற்றல்:
- † இறைவணக்கம் :
- † வரவேற்புப் பாடல் : பாடசாலை மாணவர்கள்
- † அதிபர் அறிக்கை : திரு. வி. மாணிக்கம் அவர்கள்
B.A. (Econ.), B.Phil, Dip. in. Ed., S.L.P.S.- I
- † மாணவர் பேச்சு : தமிழ் - N. உதயநுபன்
ஆங்கிலம் - செல்வன் N. பகிரதன்
- † பிரதம விருந்தினர் உரை : உயர்திரு ப. விக்னேஸ்வரன் அவர்கள்
B.Sc., Dip in. Ed., S.L. E.A.S.
(வலயக் கல்விப்பணிப்பாளர், யாழ்ப்பாணம்)
- † பரிசில் வழங்கல் : திருமதி தவமணி விக்னேஸ்வரன்
அவர்கள்
- † கலை நிகழ்ச்சிகள் :
- † நன்றியுரை : செல்வி S. சுவப்னா
- † கல்லூரிக் கீதம் :

வரவேற்புப் பாடல்

இராகம் : ஹிந்தோளம்

தாளம் : ஏகம்

வருக வருக வருக எங்கள்
கல்வி வளம் காக்கும் உயர்
காவலர்கள் வருகவே! வருகவே!! வருகவே!!!

எங்கள் யாழ் கனகரட்ணம்
எழில் பள்ளி பரி சளிப்பில்
பங்கமின்றி கூடி யோர்க்கு
பகருகின்றோம் வரவேற்பு.

(வருக.....)

யாழ் புலத்தின் கல்விப் பணிப்
பாளர் விக்னேஸ் வரன் ஐயா
வாழ் துணை யவர் தவமணியும்
வந்தனரே பிரதமராய்.

(வருக.....)

ஸ்ரான்லி எங்கள் கல்லூரி
தளைக்கப் பணி யாற்றிவரும்
தலைவர் எங்கள் அதிபரையும்
தாழ் பணிந்து வர வேற்போம்.

(வருக.....)

ஆசிரிய வாண்மைகளை
அரவணைக்கும் பெற்றோரை
பள்ளிப் பழைய மாணவரை
பாடுகின்றோம் வரவேற்று.

(வருக.....)

கூடியுள்ள அனைவரையும்
குறைவில்லா மனதுடனே
பாடி வரவேற்கின்றோம்
பாட சாலைச் சமூகம் நாம்.

(வருக.....)

M-001
682

அதிபரின் அறிக்கை

பெருமதிக்கும் பேரன்பிற்குமுரிய பிரதம விருந்தினர் அவர்களே!
அவர்தம் பாரியார் அவர்களே!
அன்பார்ந்த பெற்றோர்களே, பழைய மாணவர்களே, நலன் விரும்பிகளே!
அறிவுசால் ஆசிரியர்களே!
அன்புசால் மாணவ மணிகளே!

கடமையே கண்ணாகக் கொண்டு செயற்படும் பாடசாலை ஊழியர்களே!

எமது அன்பான அழைப்பை ஏற்று விழாவைச் சிறப்பிக்க வந்திருக்கும் கல்வித்திணைக்கள அதிகாரிகளே! ஏனைய கல்லூரி அதிபர்களே!

உங்கள் அனைவருக்கும் எமது உள்ளங்கனிந்த இனிய காலை வணக்கத்தை முதற்கண் தெரிவித்துக்கொள்கின்றேன். இப்பரிசுத்தினவிழா பொலிவும் வலுவும் பெற்றிட வந்திருக்கின்ற உங்கள் அனைவரையும் வரவேற்பதில் அளவிலா மகிழ்வெய்துகின்றேன்.

இன்றைய பரிசுத்தினவிழா, எமது கல்லூரி வரலாற்றில் மங்களகரமான ஒரு பெருவிழாவாகும். ஏனெனில் இந்த ஆண்டு எமது கல்லூரி 75 ஆண்டு விழாவை (பவளவிழா) கொண்டாடிக் கொண்டிருக்கின்றது. கடந்த 03-09-2003 அன்று எமது பாடசாலை நிறுவுனரைக் கௌரவித்து நிறுவுனர் பேருரையை நிகழ்த்தி, பவளவிளாவின் கால்கோள் விழாவையும் நடத்தியது. கல்லூரியை நிறுவிய அமரர் கௌரவ ஆறுமுகம் கனகரத்தினம் அவர்களை கௌரவிக்கும் நோக்குடன் 2004 ஜனவரி மாதம் அவரது சிலையையும் நிறுவவுள்ளோம்.

பவளவிழாக் காலத்தின் போது நடைபெறும் இப்பரிசுத்தின நாள் ஒரு பொன் நாள் ஆகும். இந்த இனிய நன்னாளில் பிரதம விருந்தினராக வருகைதந்து எம்மை எல்லாம் ஊக்குவிக்கின்ற பெருமைக்குரிய யாழ்ப்பாணம் வலயம் 1 இன் கல்விப் பணிப்பாளர் திரு. பரமநாதர் விக்னேஸ்வரன் அவர்கள் காரைநகரை பிறப்பிடமாகக் கொண்டு ஆரம்ப பாடசாலைக் கல்வியை தமது ஊரிலும் இடைநிலைக்கல்வியை யாழ்ந்ரன் கல்லூரியிலும், உயர் கல்வியை பருத்தித்துறை ஹட்லிக் கல்லூரியிலும் முடித்து விஞ்ஞான மாணி (BSC) பட்டப்படிப்பையும் கல்வி டிப்ளோமா பட்டப்பின் படிப்பையும் யாழ்ப்பாண பல்கலைக்கழகத்திலும் மேற் கொண்டார். அதன்பின் இலங்கை கல்வி நிர்வாக சேவைப் பரீட்சையில் சித்தி பெற்றார்.

இவர் ஆசிரியராக, அதிபராக, கோட்டக் கல்விப் பணிப்பாளராக உதவிக்கல்விப் பணிப்பாளராக, பிரதிக்கல்விப் பணிப்பாளராக கடமையாற்றி பின்பு தீவக வலய கல்விப்பணிப்பாளராக கடமை புரிந்து இன்று யாழ்ப்பாணவலயக் கல்விப்பணிப்பாளராக கடமையாற்றுகின்றார். தனது ஆளுமையாலும், நிர்வாகத் திறனிலாலும் கடமையுணர்வுடன் நிர்வாக இயந்திரத்தை துரிதமாக இயக்க அரும்பாடுபட்டு வருகின்றார். அதிபர்களுக்கு, ஆசிரியர்களுக்கு நல்லதோர் ஆலோசகராக இருந்து வழிகாட்டி ஊக்கமளித்துவரும் நிர்வாகத்திறன் படைத்த பணிப்பாளர் இன்று எமது கல்லூரி பரிசளிப்பு விழாவில் பிரதம விருந்தினராகக் கலந்து கொள்கின்றமை, எமது கல்லூரிக்கு பெருமை தருகின்றது.

இன்றைய விழாவில் பரிசில்களை வழங்கி கௌரவிக்க வந்துள்ள பிரதம விருந்தினர் அவர்களின் இல்லத் தலைவியார் திருமதி தவமணி விக்னேஸ்வரன் அவர்கள் எப்போதும் இன்முகத்துடன் காட்சியளிப்பவர், எல்லோருடனும் அன்பாகப் பழகும் சுபாவம் கொண்டவர். அன்பும், பண்பும் நிறைந்த இவரின் கைகளினால் பரிசில்களை பெற சந்தர்ப்பம் கிடைத்ததையிட்டு எமது கல்லூரி மாணவர்கள் இறும்புது எய்துகின்றனர் கல்விப்பணிப்பாளர். அவர்களையும் அவர் தம் பாரியார் அவர்களையும் பல்லாண்டுகள் வாழ வாழ்த்தி, வருக வருக என்று இப்பவளவிழா பரிசுத்தினத்தில் வரவேற்பதில் மட்டற்ற மகிழ்ச்சி அடைகின்றேன்.

இவ்விழாவிற்கு வருகை தந்துள்ள பேரன்புக்குரிய பெற்றோர்களே, மதிப்புக்குரிய ஆசிரியத்திலகங்களே, அன்புக்கினிய மாணவச் செல்வங்களே, பெருமதிப்புக்குரிய ஏனைய பாடசாலை அதிபர்களே, கல்வித்திணைக்கள உத்தியோகத்தர்களே பழைய மாணவர்களே, இந்த இனிய காலைப் பொழுதில் உங்கள் யாவரையும் அன்புடன் வரவேற்று இனிய வணக்கத்தை தெரிவித்து பரிசுத்தின அறிக்கையை முன்வைப்பதில் பெருமையடைகின்றேன்.

மாணவர்களின் விபரம்

ஆண்டு

மாணவர் தொகை

6 - 11	640
12 - 13	360
மொத்தம்	1000

ஆசிரியர் விபரம்

கலைப்பட்டதாரிகள்	-	11
விஞ்ஞான பட்டதாரிகள்	-	05
வர்த்தக பட்டதாரிகள்	-	02
கவின்கலை பட்டதாரிகள்	-	03
பயிற்றப்பட்ட ஆசிரியர்	-	23
மொத்தம்	-	44

2001^{ம்} இட மாற்றம் பெற்றோர்

திரு. F.J.ஜெயக்குமார் அவர்கள் 25-05-1999 அன்று இப்பாடசாலைக்கு ஆசிரியராக வருகை தந்து 16-02-2001^{ம்} இடமாற்றம் பெற்றுச் சென்றுள்ளார்.

2002^{ம்} இடமாற்றம் பெற்றோர்

- 1) திரு. N.S சண்முகநாதன் அவர்கள் 01-03-1990 அன்று இப்பாடசாலைக்கு ஆசிரியராக வருகை தந்து P. O. G ஆகவும் கடமையாற்றி 20-05-2002 ல் இடமாற்றம் பெற்றுச் சென்றுள்ளார்.
- 2) திருமதி L. மகேஸ்வரன் அவர்கள் 02-06-1999 அன்று இப்பாடசாலைக்கு ஆசிரியராக வருகை தந்து பகுதித் தலைவராகவும் கடமையாற்றி 19-06-2002 ல் புனித ஜேம்ஸ் ம. வத்தியாலயத்திற்கு அதிபராகச் சென்றுள்ளார்.
- 3) திரு. இ. பாலகுமார் அவர்கள் 01-01-1984 அன்று இப்பாடசாலைக்கு வருகை தந்து ஆசிரியராகவும் உப அதிபராகவும் கடமையாற்றி 16-10-2002 யா/நல்லூர் இந்து பெண்கள் பாடசாலைக்கு மாற்றலாகச் சென்றார்.
- 4) திருமதி T. திலகவதி அவர்கள் 04.01.1999 அன்று இப்பாடசாலைக்கு வருகை தந்து ஆசிரியராகக் கடமையாற்றி 31/12/2002 இடமாற்றம் பெற்று சண்டிலிப்பாய் இந்துக் கல்லூரிக்கு சென்றுள்ளார்.

மேற்படி ஆசிரியர்கள் எமது கல்லூரியில் கற்றல், கற்பித்தல் செயல்பாடுகளுடன் இணைப்பாடவிதான செயற்பாடுகளிலும் பூரண ஒத்துழைப்பை எமக்கு நல்கியமைக்கு பாராட்டுதல்களையும், நன்றிகளையும் தெரிவித்துக் கொள்கின்றோம். இவர்கள் சென்ற இடங்களில் சிறந்த முறையில் சேவையாற்றி நலமுடன்வாழ வாழ்த்துகின்றோம்.

2002ல் எமது பாடசாலைக்க வருகை தந்தோர்

- 1) செல்வி மா. பவானி அவர்கள் 15-07-2002ல் எமது பாடசாலைக்கு வருகை தந்தார்.
- 2) திருமதி ந. பத்மநாதன் அவர்கள் 28-11-2002ல் எமது பாடசாலைக்கு வருகை தந்தார்.

இவர்களை வரவேற்பதில் மகிழ்ச்சியடைகின்றேன் இவர்களது சேவை எமது வளர்ச்சிக்கு தொடர்ந்து உதவட்டும் என வாழ்த்துகின்றோம்.

2002ல் ஓய்வு பெற்றோர்

திருமதி. தே துரைராசா அவர்கள் அன்று எமது பாடசாலைக்கு ஆசிரியராகவும், பருதித் தலைவராகவும், பிரதி அதிபராகவும் கடமையாற்றி 20-05-2002 ஓய்வு பெற்றுச் சென்றார்.

திருமதி மீ. அருமைநாயகம் 01-09-1985 அன்று இப்பாடசாலைக்கு ஆசிரியராக வருகை தந்து 20-08-2002^{ல்} ஓய்வு பெற்றுச் சென்றுள்ளார்.

திருமதி பொ. அருளானந்தம் 01-05-1986 அன்று இப்பாடசாலைக்கு வருகை தந்து 16-12-2002ல் ஓய்வு பெற்றுச் சென்றுள்ளார்.

இவர்களது இளைப்பாற்றுக்காலம் சீரும் சிறப்பும் பெற்று நலமே அமைய இறைவனைப் பிரார்த்திக்கின்றோம். எமது கல்லூரியில் அவர்கள் ஆற்றிய சேவை எம்மால் மறக்க முடியாது. அவர்களுடைய சேவைக்கு எமது நன்றிகள்.

ஆசிரியரல்லாத ஊழியர்கள்

திரு. மு. மாணிக்கவாசகர் 01-06-1999^{ல்} பாடசாலைக்கு வருகை தந்து அலுவலகப் பணியாளராகக் கடமையாற்றி 04-01-2001ல் இடமாற்றம் பெற்று யா/வைத்தீஸ்வராக் கல்லூரிக்கு சென்றார்.

திரு. T.தயாபரன் அவர்கள் 08-01-2001ல் பாடசாலைக்கு வருகை தந்து பாடசாலைத் தொழிலாளியாகக் கடமையாற்றி 08-10-2001^{ல்} இடமாற்றம் பெற்று யா/மகேஸ்வரி வித்தியாலயத்திற்கு சென்றார்.

திருமதி M.S. வெனான்சியஸ் அவர்கள் 25.05.1999^{ல்} எமது பாடசாலைக்கு வருகை தந்து நூலக அபிவிருத்தி உத்தியோகத்தராகவும், முகாமைத்துவ உதவியாளராகவும் கடமையாற்றி 17.06.2002^{ல்} ஆசிரியராக வேலை மாற்றம் பெற்று யா/கோப்பாய் கிறிஸ்தவக் கல்லூரிக்கு சென்றார்.

திரு. ச. இரத்தினசிங்கம் அவர்கள் அலுவலகப்பணியாளராக 19.03.2001^{ல்} எமது பாடசாலைக்கு வருகை தந்தார்.

பரீட்சைப் பெறுபேறுகள்

க.பொ.த சாதாரணதரம்	2001	2002
தோற்றியோர்	108	103
சித்தியடைந்தோர்	52	49
உயர்தரம் தொடரத் தகுதி பெற்றோர்	46	43
க.பொ.த உயர் தரம்	2001	2002
தோற்றியோர்	153	113
பல்கலைக்கழக தகுதி பெற்றோர்	115	65
	2A,B-3	2A,B-3
	A,2B-5	2A,C-2
	A,B,C-3	A,2B-2

விளையாட்டுத்துறை 1

விளையாட்டுப் பொறுப்பாசிரியர் திரு.என்.எஸ்.சண்முகநாதன்

எமது பாடசாலை சகல விளையாட்டுக்களிலும் கோட்ட, வலய மட்டங்களில் பங்கு பற்றி பரிசில்களைப் பெற்றதுடன், மாகாண மட்டப் போட்டிகளிலும் தேசிய மட்டப் போட்டிகளிலும் பங்கு பற்றியமை பாராட்டுக் குரியது.

பெருவிளையாட்டுக்கள்

வலைப்பந்தாட்டம்

2002ம் ஆண்டில் 15 வயது அணி கோட்ட, வலய மட்டத்தில் சம்பியனாகியது. 17 வயது அணி கோட்ட மட்டத்தில் சம்பியனாகியும், வலய மட்டத்தில் இரண்டாம் இடத்தையும் பெற்றுக் கொண்டது. மூன்று அணிகளும் மாவட்டமட்டப் போட்டியில் அரைஇறுதி வரை விளையாடியது போற்றத்தக்கது.

2001ம் ஆண்டில் 15 வயது அணி கோட்ட, வலய மட்டங்களில் மூன்றாம் இடத்தையும், 17 வயது அணி கோட்ட, வலய மட்டங்களில் சம்பியனானது. 19 வயது அணியினர் கோட்ட, வலய மட்டங்களில் முறையே இரண்டாம், மூன்றாம் இடங்களைப் பெற்றுக் கொண்டனர். இதற்குப் பொறுப்பாக ஆசிரியராகவும், பயிற்றுனராகவும் செல்வி கமலா வினாசித்தம்பி கடமையாற்றினார்.

கிறக்கற்

எமது பாடசாலை கிறிக்கற் அணி, பல பாடசாலைகளுடன் சிறப்பாக விளையாடி பல சாதனைகளைப் புரிந்தமை பாராட்டப்பட வேண்டியது. எமது பாடசாலையிலிருந்து செல்வன் ச. குணதாஸ், செல்வன் வி. சத்தியப்பிரசன்னா ஆகியோர் மாவட்ட அணிக்குத் தெரிவு செய்யப்பட்டு எமது பாடசாலைக்கு பெருமையைத் தேடித் தந்தனர். இதற்குப் பயிற்றுனராக திரு. K. செல்வராஜா கடமையாற்றினார்.

கிறக்கற் (மென்பங்கு).

கோட்டமட்டத்தில் இரண்டாம் இடத்தைப் பெற்றது குறிப்பிடத் தக்கது.

உதைப்பந்தாட்டம்

எமது பாடசாலையின் உதைப்பந்தாட்ட அணியினர் பல கோட்ட மட்ட விளையாட்டுக்களில் வெற்றி பெற்று வலய மட்டம் வரை முன்னேறியமை பாராட்டத்தக்கது.

இத்துடன் நாம் சுதேச விளையாட்டுக்களிலும் பல வெற்றிகளைப் பெற்றுள்ளோம்.

ஆசிரியர் நலன் புரிக் கழகம்

	2001	2002
தலைவர்	: திருமதி பா.கனகரத்தினம்	திரு. ஆ.இரவீந்திரன்
செயலாளர்	: திரு. த.மோகனதாஸ்	திரு. சி.கருணாகரன்
வொருளாளர்	: திருமதி ச.சேதுராசா	செல்வி செ.எ.சுபாசினி

இப் பாடசாலையின் அனைத்து ஆசிரியர்களும் அதிபரும் இக்கழகத்தின் உறுப்பினர்களாவர். ஆசிரியர்களின் நலன்களையும் கௌரவத்தையும் பேணும் வகையில் இக்கழகமானது தனது செயற்பாடுகளை மேற்கொண்டு வருகின்றது. அத்துடன் இப்பாடசாலையின் செயற்பாடுகளுக்கு தன்னாலான உதவி ஒத்துழைப்புக்களை வழங்கி வருகின்றது.

மாணவ முதல்வர் மன்றம்

காப்பாளர் : திரு.வி.மாணிக்கம்

	2001	2002
ஆலோசகர்கள்	திரு.என்.எஸ்.சண்முகநாதன் திருமதி.தே.துரைராசா	திரு.செ.தர்மராஜன் திருமதி.பா.கனகரத்தினம்
சிரேஸ்ட் மாணவ தலைவன்	செல்வன்.த.பிரதீபன்	செல்வன்.க.நிசாந்தன்
சிரேஸ்ட் மாணவ தலைவி	செல்வி.ம.அபிராமி	செல்வி.க.வாசுகி
உதவி சிரேஸ்ட் மாணவ தலைவன்	செல்வன்.ம.சசிகாந்	செல்வன்.த.தவேந்திரன்
உதவி சிரேஸ்ட் மாணவ தலைவி	செல்வி.மு.சமலதா	செல்வி.ச.அமிர்தவர்சினி
பொருளாளர்	செல்வன்.ந.ஜெயசுதன்	செல்வன்.த.குகரூபன்
செயலாளர்	செல்வி.ப.ஜெயமலர்	செல்வி.யோ.உமாராஜனி

மாணவ முதல்வர் மன்றம் மாணவர்களின் கட்டொழுங்கினை பேணுவதில் உதவி புரிகின்றது.பாடசாலை நிகழ்வுகள் யாவற்றிலும் அங்கத்தவர்கள் பங்குபற்றி உதவிகள் புரிந்து வருகின்றனர். மாணவ முதல்வர்களுக்கான கருத்தரங்குகளிலும் பங்குபற்றி ஆளுமை வளர்ச்சி அடைந்து வருகின்றனர். வருடாந்த ஒன்றுகூடலில் 2001ல் பாடசாலை பழைய மாணவர் சங்க தலைவர் செ.ப.ஜீவானந்தம் அவர்களும் 2002ல் பாடசாலை பழைய மாணவரும் அபிவிருத்திச் சங்க செயலாளருமாகிய திரு.பொன். தர்மேந்திரன் அவர்களுக்கும் கலந்து கொண்டார்.

உயர்தர மாணவ மன்றம்

காப்பாளர் : திரு.வி.மாணிக்கம்
பொறுப்பாசிரியர் : திருமதி. பா.கனகரத்தினம்

	2001	2002
தலைவர்	செல்வன். ம.சசிக் குமார்	செல்வன். ரி.நிர்மலன்
செயலாளர்	செல்வி. க.சுகிதா	செல்வி. என்.தேவப்பியா
பொருளாளர்	செல்வி. ப.பிரியதர்சினி	செல்வன். என்.மோகனதாஸ்

இம்மன்றம் உயர்தர மாணவர்களது ஆளுமையையும் திறன்களையும் வெளிக்கொணர்ந்து வளர்க்கும் நோக்கில் செயற்பட்டு வருகின்றது.தலைமைத்துவ பயிற்சி தொடர்பான கருத்தரங்கு தொடர்ச்சியாக மாணவர்களுக்கு நடத்தப்பட்டது.வைத்திய கலாநிதி கணேசமூர்த்தி இதனை நெறிப்படுத்தி நடத்தினார்.மேலும் உயர்தர மாணவர்களுக்கான மதிய போசனமும் ஒன்றுகூடலும் நடைபெற்றது.பேராசிரியர் இரா.சிவச்சந்திரன் தம்பதியினர் பிரதம விருந்தினராகக் கலந்து சிறப்பித்தனர்.

2002ல் நடைபெற்ற ஒன்றுகூடல்நிகழ்விற்கு யாழ் பல்கலைக்கழக துணைவேந்தர் பொன்.பாலசுந்தரம்பிள்ளை அவர்களும் அவர்தம் பாரியாரும் பிரதம விருந்தினராக கலந்து சிறப்பித்தனர்.

வணிக மாணவர் மன்றம் செயற்குழு

	2001	2002
காப்பாளர்:	திரு.வி.மாணிக்கம்	திரு.வி.மாணிக்கம்
பொறுப்பாசிரியர்:	திரு.வே.கருணாகரன்	திரு.வே.கருணாகரன்
தலைவர்:	செல்வன்.பா.பாலரவி	செல்வன்.பா.கஜேந்திரன்
செயலாளர்:	செல்வன்.த.தபேந்திரன்	செல்வி.ச.துசூயந்தி
பொருளாளர்:	செல்வன்.த.குபேரன்	செல்வன்.ச.பிரசன்னா

இம் மன்றமானது வர்த்தக மாணவரின் அறிவையும் ஆற்றலையும் ஆளுமையையும் வளர்க்கும் வகையில் மாதாந்தம் கூடிச்செயற்பட்டு வருகிறது. பாடசாலைகளின் தமிழ்மொழிமுலமான வர்த்தக சஞ்சிகை வெளியீட்டில் இலங்கையில் அதிகூடிய சஞ்சிகைகளை வெளியிட்ட பெருமை இம்மன்றத்திற்குரியது. 1970 ஆம் ஆண்டில் முதன் முதலாக வெளியிடப்பட்ட “வணிகஜோதி” மலரின் 19ஆவது மலரினை 2001 இலும், 20ஆவது மலரினை 2002 இலும் சிறப்பான வகையில் வெளியிட்டது. 19ஆவது “வணிகசோதி” வெளியீட்டு விழாவுிற்குப் பிரதம விருந்தினராக யாழ். பல்கலைக்கழக வணிகத்துறைத் தலைவர் திரு.கே.தேவராஜா அவர்களும், சிறப்பு விருந்தினராக யாழ்.கல்விவலயப் பிரதிக்கல்விப் பணிப்பாளர் திரு.நா.வரதராசா அவர்களும் கலந்து கொண்டனர். நூல் வெளியீட்டுரையை பலாலி ஆசிரியர் பயிற்சிக் கலாசாலை விரிவுரையாளர் திரு.இ.மருதலிங்கம் அவர்களும், மலர் அறிமுகவுரையை யாழ்.உயர் தொழில் நுட்ப நிறுவன விரிவுரையாளர் திரு.ஆர்.திலகரட்டினம் அவர்களும் நிகழ்த்தினர். முதல் பிரதியை யாழ். மக்கள் வங்கி முகாமையாளர் திரு.சி.பத்மநாதன் அவர்கள் பெற்றுச் சிறப்பித்தார்.

20ஆவது வணிகஜோதி வெளியீட்டு விழாவுிற்கு யாழ் பல்கலைக்கழக முகாமைத்துவத்துறைத் தலைவர் திருமதி.தேவராஞ்சினி சிவாஸ்கரன் அவர்களும் சிறப்பு விருந்தினராக யாழ் கல்வி வலய உதவிக் கல்விப்பணிப்பாளர் திரு.த.இராசலிங்கம் அவர்களும் கலந்து கொண்டனர். நூல் வெளியீட்டுரையை யாழ் பல்கலைக்கழக வணிகத்துறை விரிவுரையாளர் திரு.க.சிவராசா அவர்களும், மலர் அறிமுகவுரையை யாழ்.உயர் தொழில்நுட்பக் கல்லூரி விரிவுரையாளர் திரு.வ.செந்தில்ராஜா அவர்களும் நிகழ்த்தினர். முதல் பிரதியை ஐஐளு நிறுவன இயக்குனர் திரு.கே.விக்னேஸ் பெற்றுச் சிறப்பித்தார்.

விஞ்ஞான மன்றம்

2001

2002

காப்பாளர்	: திரு.வி.மாணிக்கம்	திரு.வி.மாணிக்கம்
பொறுப்பாசிரியர்	: திருமதிபி.உருத்திராகரன்	திரு.ஜே.ஜே.மைக்கல்
தலைவர்	: செல்வன்.மா.நந்தன்	செல்வன்.எஸ்.தர்சன்
உபதலைவர்	: செல்வி.க.வாசுகி	செல்வன்.க.செந்தூரன்
செயலாளர்	: செல்வன்.க.நிசாந்தன்	செல்வன்.அ.சி.பிரதீபன்
உப செயலாளர்	: செல்வன்.ம.சசிகாந்தன்	செல்வன்.மா.கயாணன்
பொருளாளர்	: செல்வன்.பா.சாந்தருபன்	செல்வன்.பொ.சி.பிரதீபன்
இதழாசிரியர்	: செல்வி.இ.சுமனா	செல்வன்.ச.கணேசராசா

இம்மன்றம் தனது வருடாந்த வெளியீடான அறிவியற் கதிர் என்னும் விஞ்ஞான சஞ்சிகையின் பன்னிரண்டாவது இதழினை 2001.07.12 இல் வெளியீடு செய்து வைத்தது. இத்தினத்திற்கு பிரதம அதிதியாக வைத்திய கலாநிதி வி.தியாகராசா (Chairman, Srilanka Redcross Society, Jaffna Branch) அவர்கள் கலந்துகொண்டு சிறப்பித்தார்கள். யாழ்பாணம் பல்கலைக்கழக கணித புள்ளிவிபரவியல்துறை சிரேஷ்டவிரிவுரையாளர் கலாநிதி சி.சற்குணராசா அவர்கள் மலரை ஆய்வு செய்தார். மாணவர்களின் விஞ்ஞானஅறிவை மேம்படுத்துமுகமாக வினாவிடை கட்டுரை கண் காட்சிப்போட்டி இம்மன்றத்தினால் நடாத்தப்பட்டுள்ளது. வலய கல்வித் திணைக்களத்தால் நடாத்தப்பட்ட புதுயுகத்திற்கான வழிகாட்டல் கண்காட்சிப்போட்டியில் மூன்றாம் பிரிவில் முதலாம் இடத்தை நமது கல்லூரி மாணவன் வி. சத்தியப்பிரசன்னா பெற்றுள்ளார்.

2002 ஆம் ஆண்டின் செயற்பாடுகள் திரு.ஜே.ஜே.மைக்கல் அவர்களின் வழிகாட்டலின் கீழ் நடைபெற்றது. செல்வன்.வி.சத்தியப்பிரசன்னா மாவட்டமட்ட விஞ்ஞான கண்காட்சியில் இலத்திரனியல் வாங்கிச்சுற்று என்ற ஆக்கப்பொருளுக்காக முதலாம்பரிசாக பதக்கத்தினையும் சான்றிதழையும் பெற்றுக்கொண்டார். ஆசிரியருக்கான விஞ்ஞான ஆக்கப்பொருளுக்கான இரண்டாம் பரிசினையும் பாடசாலை சுவீகரித்துக்கொண்டது. 2003ம் ஆண்டில் பவளவிழா மலராக அறிவியற் கதிரை வெளியிடுவதற்கான ஆரம்ப வேலைகள் பூர்த்தியாகும் நிலையில் உள்ளன.

இவ்வருடமும் கட்டுரைப்போட்டிகள் வினா-விடைப் போட்டிகள் என்பன நடத்தப்பட்டன.

தமிழ் மன்றம்

காப்பாளர் : திரு.வி.மாணிக்கம்
பொறுப்பாசிரியர் : திரு.ச.இராஜேஸ்வரன்

2001

தலைவர் : செல்வன்.சி.சுதாகரன்
செயலாளர் : செல்வி.மு.சுமலதா
பொருளாளர் : செல்வி.நீ.லக்ஷ்மீயா

2002

செல்வன்.ம.சசிகரன்
செல்வி.கு.ஜெசிமா
செல்வன்.த.தினகர்

தமிழ் மன்றம் பாடசாலை மாணவர்கள் அனைவரினதும் திறனை வெளிக்கொண்டு வரும் நோக்கமாக செயற்பட்டு வருகிறது. இயல் இசை நாடகத்துறையில் பாடசாலை மட்டத்தில் போட்டிகளை நடாத்துவதிலும் தெரிவு செய்யப்பட்ட மாணவர்களை தமிழ்த்தினப் போட்டியில் கலந்து கொள்ளச் செய்வதிலும் இம் மன்றமானது முக்கிய பணியை ஆற்றிவருகின்றது. மாணவர்களின் ஆக்கத்திறனை வெளிக்கொண்டுவரும் நோக்கில் “கலைத்தாரகை” என்ற சஞ்சிகையையும் வெளியிட்டு வருகின்றது.

2001ம் ஆண்டு வடக்கு கிழக்கு மாகாண தமிழ்த்தின போட்டியில் மாவட்டநிலையில் பிரிவு நான்கிற்குரிய கவிதை ஆக்கம் நிகழ்ச்சியில் செல்வி.ச.மேனகா இரண்டாம் இடத்தைப்பெற்று பாடசாலைக்கு பெருமையைத் தேடித்தந்தது குறிப்பிடத்தக்கது.

எமது பாடசாலையில் தமிழ்த்தினவிழா 2001-06-25ஆம் திகதி சிறப்பாக நடைபெற்றது. இவ்விழாவிற்கு முதன்மை விருந்தினராக முன்னாள் யாழ்ப்பாண மாவட்ட நீதிபதி புலவர்மு.திருநாவுக்கரசு அவர்கள் கலந்து சிறப்பித்தார்கள். இவ்விழாவில் அவர் தம் பாரியார் திருமதி.ம.திருநாவுக்கரசு அவர்கள் பரிசில்களை வழங்கிக் கௌரவித்தார்கள்.

அடுத்த ஆண்டு 2002.10.30 ஆம் திகதி தமிழ்த் தினவிழா மிகச்சிறப்பாக நடைபெற்றது. இவ்விழாவிற்கு எமது கல்லூரியின் முன்னாள் ஆசிரியரும் தற்பொழுது கோப்பாய் ஆசிரியர் பயிற்சிக் கல்லூரி விரிவுரையாளருமாகிய திருமதி.ப.இரத்தினவேல் அவர்கள் கலந்து சிறப்பித்தார்கள். அத்தோடு பரிசில்களையும் வழங்கிக் கௌரவித்தார்கள்.

ஆங்கில மன்றம்

காப்பாளர் : திரு. வி.மாணிக்கம்
உப-காப்பாளர் : திரு. சி.கருணாகரன்
தலைவர் : செல்வன்: எஸ்.விஜிதன்
செயலாளர் : செல்வன். S.லோகானந்தன்.
பொருளாளர் : செல்வி. ரி.நாகதர்சினி

ஆங்கில மன்றம் கல்வித்திணைக்களத்தினால் நடாத்தப்பட்ட மாவட்ட மாகாண ஆங்கில மொழிப்போட்டிகளில் பங்குபற்றி பரிசில்கள் பல வென்றுள்ளோம்.பாடசாலை மட்ட போட்டிகளில் பெருமளவிலான மாணவர்கள் பங்குபற்றியமை குறிப்பிடத்தக்க வெற்றியாகும்.

கவின்கலை மன்றம்

காப்பாளர் : திரு.வி.மாணிக்கம்

பொறுப்பாசிரியர்கள்

நாடகப்பிரிவு : திரு.இரா அரசகுலசூரியன்

: செல்வி.வி.கமலா

இசைப்பிரிவு : திருமதி.கோ.ஜெகானந்தராசா

திருமதி.சு.இரட்னேஸ்வரன்

நடனப்பிரிவு : திருமதி.ரா.சுதாகரன்

சித்திரப்பிரிவு : திருமதி.ச.பரமேஸ்வரன்

செல்வி.நே.வல்லிபுரநாதன்

இம் மன்றம் கலை சார்ந்த கல்வி விருத்திக்காக பணியாற்றி வருகிறது.கலை சார்ந்ததிறன்களை வளர்த்தெடுப்பதில் எமது மன்றம் பெரும் பங்காற்றி வருகிறது.ஆண்டு தோறும்நடைபெறும் போட்டிகளில் பங்குபற்றி வெற்றியும் கண்டுள்ளனர்.வலய மட்டப் போட்டியில் இசை 5ம் பிரிவில் இ.யாழினி என்பவர் 3ம் இடத்தையும் பாவோதல் போட்டியில் 2ம் பிரிவில் ச.கனியா இரண்டாம் இடத்தையும் ந.பாமினி இசை கோட்டமட்டபோட்டியிலும் செ.தனுசா நடனம் வலய மட்டத்தில் 2ம் இடத்தையும் பெற்றுள்ளனர். வலயமட்டத்தில் ந.சத்தியராஜ் தே.பிரதீப் வ.சுவர்ணகீதன் என்பவர்கள் ஓவியப்போட்டியில் பங்குபற்றி சிரேஸ்ட பிரிவில் தகமை பெற்றுள்ளது குறிப்பிடத்தக்கது.

சைவ மன்றம்

பொறுப்பாசிரியர்கள்:

திரு.எம்.பி.அருளானந்தன், திருமதி.பொ.அருளானந்தம்
 திருமதி.ப.சதானந்தன், திருமதி.ந.ஞானசேகரன்
 செல்வி.சா.துரைச்சாமி, செல்வி.லீ.அம்பலவாணர்
 திரு.ஆ.இரவீந்திரன்

மாணவ தலைவர் : செல்வன்.ம.சசிதரன்

செயலாளர் : செல்வன்.ந.பிரதீப்

பொருளாளர் : செல்வன்.ம.கஜேந்திரன்

மாணவர்களின் பக்திநெறியை வளர்த்து வரும் இம்மன்றம் பாடசாலையில் நடைபெறும் வெள்ளிக்கிழமை காலைப்பிரார்த்தனையையும் சமயகுரவர் குருபூசைகளையும் நவராத்திரி விழாவையும் நடாத்திவருகிறது. நவராத்திரி விழாவையொட்டி நடாத்தப்படும் போட்டிகளில் வெற்றி பெறும் மாணவர்களுக்கு பரிசில்களையும் சான்றிதழ்களையும் வழங்கிவருகிறது. சைவ பரிபாலன சபைத் தேர்வுகளுக்கும் மாணவர்களை தயார்ப்படுத்துகிறது. பிற நிறுவனங்களால் நடாத்தப்படும் போட்டிகளிலும் மாணவர்கள் பங்குபற்றி பரிசில்களை வென்றுள்ளனர்

கிறிஸ்தவ மன்றம்

காப்பாளர்கள் : திருமதி.மீ.அருமைநாயகம் திருமதி.லு.மகேஸ்வரன்
திருமதி.M.F.L.விக்டோரியா

தலைவர் : பூ.சதீஸ்குமார் ஜோ.ஜோன்ஸ்லாவன்
செயலாளர் : த.கமலேஸ்வரி தே.சிந்துஜா
பொருளாளர் : ம.றஜித்தா கு.எஜின் றொனிக்கா

இம் மன்ற உறுப்பினர்கள் மறைக்கல்விப் பரீட்சைகள், ஒளி விழா போன்ற நிகழ்ச்சிகளில் பங்கு கொண்டு அவற்றை சிறப்புற நடாத்தி வருகின்றனர். பங்குத்தந்தை அருட்திரு. அன்ரன் மத்தாயஸ் அவர்கள் வேண்டிய உதவிகளை நல்கி வருகின்றார்.

தொழில் நுட்ப மன்றம்

காப்பாளர் : திரு.வி.மாணிக்கம்
பொறுப்பாசிரியர்கள் : திருமதி.ச.பரமேஸ்வரன்
திருமதி.எம்.எவ்.எல்.விக்டோரியா

தொழில்நுட்ப ஆசிரியர்கள் : திரு.க.மார்க்கண்டேயர்.
திருமதி.இ.உமாகாந்தன்
திருமதி.ந.ஞானசேகரன்
செல்வி.மா. பவானி
திருமதி.ஹ.சுபாஜினி

மாணவர்களை சமூகவாழ்விற்கேற்ற பூரண மனிதனாக்குவதே கல்வியின் நோக்கம் எனக்கொண்டு எமது பாடசாலையில் தொழில்நுட்பப் பாடங்கள் கற்பிக்கப்படுகின்றன.

நுண்கலை விவசாயம் மனைப்பொருளியல் கட்டிடநிர்மாணம் தட்டச்சு சுருக்கெழுத்து வர்த்தகம் வாழ்க்கைத்தேர்ச்சி ஆகிய பாடங்களை கற்பதன் மூலம் தமது ஓய்வுநேரத்தை பயனுள்ள தாக்கிக் கொள்ள முடிகின்றது. கழிவுப் பொருட்களை பயன்படுத்தி பூக்கள் வாழ்த்து மடல்கள் துணிகளுக்கு வர்ணம் தீட்டல் கம்பளி நூலினால் குழந்தைச்சட்டைகள் என்பவற்றை ஆக்கி பொருளாதாரத்தை மேம்படுத்த வழிவகுக்கிறது.

சிறுவர் கழகம்

செயற்குழு

போசகர் : திரு. வி.மாணிக்கம்

பொறுப்பாசிரியர் : திருமதி.ந.ஞானசேகரன்

எமது சிறுவர் கழகமானது தரம் ஆறு ஏழு எட்டு ஆகிய வகுப்பு மாணவர்களை உள்ளடக்கியது. இக்கழகமானது மாணவர்களின் தமிழ் மொழி மூலமான எழுத்தாற்றல் வாசிக்கும் ஆற்றல் என்ப தனை வளர்த்தலை நோக்கமாக கொண்டது. பாடசாலை தவிர்ந்த நேரங்களில் மாணவர்களின் நன்மை கருதி மேற்படி நடவடிக்கைகள் நடாத்தப்படுகின்றன. தினமும் உறுப்பெழுத்து சொல் வளம் போன்ற பயிற்சிகள் கொடுக்கப்படுவதுடன், உரத்து வாசித்தற்பயிற்சியும் மேற்கொள்ளப்படுகின்றன. இதனால் மாணவர்களின் மொழியாற்றல் கணிசமான அளவில் முன்னேற்ற மடைந்துகாணப்படுவது குறிப்பிடத்தக்கது.

இன்ரஹ்கஹ் கழகம்

பொறுப்பாசிரியர்கள் : திரு.சி.கருணாகரன்
திருமதி.ம.சிவகுமார்

2001

தலைவர் : அ.சாள்ஸ்

செயலாளர் : து.நிர்மலன்

பொருளாளர் : ந.தேவப்பிரியா

2002

ம.கஜேந்திரன்

ஆர்.பூமாதேவி

எஸ்.சுஜானி

இச்சேவைக் கழகமானது, பாடசாலையில் துவிச்சக்கரவண்டிப் பாதுகாப்பு, வீதி ஒழுங்கு ஆகிய பணிகளை திறம்படசெய்வதுடன் றோட்டரகஹ் கழகம் நடாத்தும் தலைமைத்துவப்பயிற்சி வகுப்புகள், பொது அறிவுப்போட்டிகள் ஆகியவற்றிலும் பங்குபற்றி வருகின்றது.

விவசாய மன்றம்

பொறுப்பாசிரியர் : திருமதி.இ.உமாகாந்தன்

	2001	2002
தலைவர்	இ.சுமந்தன்	த.சதீஸ்குமார்
உபதலைவர்	கு.சபேசன்	து.சஞ்சீவன்
செயலாளர்	இ.ஜயூரன்	சோ.லிபீசன்

6ம் 7ம் 8ம் 9ம் தரத்தில் கற்கும் சகல மாணவர்களும் தரம் 10லும் 11லும் விவசாயம் கற்கும் மாணவர்களும் மன்ற அங்கத்தவர்களாகும். மாணவர்கள் குழுக்களாக பிரிக்கப்பட்டு பூந்தோட்டம் பராமரித்தல் மற்றும் பயன்தரும் மரங்களின் நடுகையும் பராமரிப்பும் போன்ற செயற்திட்டங்களை மேற்கொண்டுவருகின்றனர்.

பழைய மாணவர் சங்கம்

தலைவர் : பேராசிரியர் திரு. ச.மோகனதாஸ்
செயலாளர் : திரு. பொ.தர்மேந்திரன்
பொருளாளர் : திரு. ச.சண்முகநாதன்

பாடசாலையின் அபிவிருத்திச் செயற்பாடுகளில் அதிக அக்கறையுடன் செயல்பட்டு வருகின்றது. விளையாட்டுத் துறையிலும், ஏனைய இணைப்பாட விதான செயற்பாடுகளிலும் மாணவர்களின் முன்னேற்றம் கருதி பல்வேறு உதவிகளையும் செய்து வருகின்றது. ஏனைய நாடுகளில் வசிக்கும் பழைய மாணவர்களையும் ஒன்றிணைப்பதில் ஈடுபட்டு வருகின்றது. மத்திய கல்லூரிகளுக்கிடையிலான C.W.W கன்னங்கரா ஞாபகார்த்த மென்பந்து கிரிக்கற் போட்டியில் கொழும்பு சென்று கலந்து கொள்ளவும், மாகாண மட்ட மெய்வல்லுனர் போட்டியில் திருகோணமலைக்கு சென்று கலந்து கொள்வதற்காகவும், தேசியமட்ட மெய்வன்மைப் போட்டியில் கொழும்பு சென்று திரும்புவதற்காகவும் உதவிகள் செய்துள்ளோம். பழைய மாணவர் சங்கம் தொடர்ந்தும், நிர்வாகத்துக்கும், மாணவர்களின் கல்வி அபிவிருத்திச் செயற்பாட்டுகளுக்கும் உதவும் என்பதை தெரியப்படுத்துகிறோம்.

பாடசாலை அபிவிருத்திச் சங்கம்

தலைவர் : திரு. வி.மாணிக்கம்
செயலாளர் : திரு. பொன்.தர்மேந்திரன்
பொருளாளர் : திரு. சி.ஞானசேகரம்

2001ம் ஆண்டில் இச்சங்கம் பாடசாலைக்கான மின்சார, தொலைபேசி கட்டணங்கள் செலுத்தல், நீர் விநியோகம், சுகாதார சேவை போன்றவற்றை மேற்கொண்டு வருகிறது.

பெரு விளையாட்டுப்போட்டிகளுக்கும், மாகாண போட்டிகளுக்கும், அகில இலங்கை ரீதியான போட்டிகளுக்குமான நிதியுதவிகளை வழங்கி வருகிறது. பாடசாலையின் மன்ற நிகழ்ச்சிகளுக்கும் அவற்றின் சஞ்சிகைகளுக்கும் தேவையான நிதியினையும் வழங்குகிறது. பரிசில் தின செலவுகளையும் இச்சங்கமே பொறுப்பேற்கிறது.

கட்டிதிருத்த வேலைகள் கணனி அறை உருவாக்கம் அவ் அறைக்கான மூன்றுவழி மின்சாரம் அமைத்தல், மனையியல் அறை திருத்தம், நூலகத்திற்கு புத்தகங்கள் வழங்கல் ஆகியவையும் இச்சங்கத்தால் வழங்கப்பட்ட சேவைகளுள் அடங்கும்.

பாடசாலை அபிவிருத்தியை இலக்காக கொண்டு தனது பணியை செவ்வனே இம் மன்றம் செயற்படுத்திவருகிறது.

மாணவர் நூலன் புரிச் சங்கம்

காப்பாளர் : திரு. வி.மாணிக்கம்
பொறுப்பாசிரியர் : திருமதி. பா. கனகரத்தினம்

2001	2002
தலைவர் : செல்வன் ப.உமாபாலன்	செல்வன் செ.செல்வக்கண்ணன்
செயலாளர் : செல்வன் வெ.மகிந்தன்	செல்வன் த.குபேரன்
பொருளாளர் : செல்வன் ந.ஜெயசுதன்	செல்வன் ஜெ.மகிந்தன்

இம் மன்றமானது பாடசாலை மாணவர்களுக்கு தேவையான பாடசாலை உபகரணங்களை சகாயவிலையில் வழங்கி வருகின்றது. நிர்வாக உறுப்பினர்களது அயராத உழைப்பினால் மன்றம் தன் நிதியை பயன்படுத்தி பாடசாலைக்கு ஒரு தொலைக்காட்சிப்பெட்டியும் டெக்கும் அன்பளிப்பாக வழங்கியது.

நன்றியுரை

பல்வேறு வேலைப்பளுக்களின் மத்தியில் எமது கல்லூரியின் பரிசுத்தின விழாவிற்கு எமது அழைப்பை ஏற்று இங்கு வருகை தந்து எம்மைக் கௌரவித்து பரிசளிப்புப் பேருரையை நிகழ்த்திய யாழ்ப்பாண வலயம் 1இன் கல்விப் பணிப்பாளர் திரு. ப. விக்னேஸ்வரன் அவர்களுக்கும், பரிசில்களை வழங்கி எம்மை மகிழ்ச்சிப் பெருங்கடலில் ஆழ்த்திய திருமதி தவமணி விக்னேஸ்வரன் அவர்களுக்கும் எமது இதயம் கனிந்த நன்றிகள்.

எமது அன்பான அழைப்பை ஏற்று வருகை தந்திருக்கும் அயற் பாடசாலை அதிபர்கள், பாடசாலை அபிவிருத்திச் சங்க உறுப்பினர்கள் பழைய மாணவர் சங்க உறுப்பினர்கள், நலன் விரும்பிகள் அனைவருக்கும் எமது கனிவான நன்றிகள்.

எமது தேவைகளை நிறைவேற்றுவதில் விருப்புடன் செயல்படும் யாழ்ப்பாண கல்வித்திணைக்களை உத்தியோகத்தர்களுக்கும் எமது இனிய நன்றிகள்.

எமது கல்லூரியின் கல்வி செயற்பாடுகள், இணைப்பாடவிதான செயற்பாடுகள் முதலியவற்றில் என்றும் ஒத்துழைப்பு நல்கும் பிரதி அதிபர் திரு. இ. தவபாலன், வகுதித்தலைவர்கள் திருமதி பா. கனகரத்தினம், திரு. சி. ஞானசேகரம், திருமதி ச. சேதுராசா ஆகியோருக்கும், பாட இணைப்பாளர்கள், ஒழுக்காற்றுக் குழுவினர்க்கும், மதிப்புக்குரிய ஆசிரியர்களுக்கும் எனது மனமார்ந்த நன்றிகள். பல்வேறு குழப்ப நிலைகளிலும் மாணவர்களின் கல்வித்தரத்தை மேம்படுத்துவதில் முன்னின்று உழைத்து வருவது பாராட்டுதலுக்குரியது. கல்லூரியின் வளர்ச்சியில் ஆசியர்களின் பணி மகத்தானது அவர்களின் தன்மை மற்ற சேவை பாராட்டப் படவேண்டியது.

அலுவலகப் பணிகளை செம்மையுடன் செய்து வரும் எமது கல்லூரி அலுவலக ஊழியர்களுக்கும் என் மனப் பூர்வமான நன்றிகள்

கல்லூரியின் பல்வேறு செயற்பாடுகளிலும் பங்கு கொண்டு கல்லூரிக்கு பெருமையைத் தேடித்தரும் மாணவத் தலைவர்களுக்கம், மாணவச் செல்வங்களுக்கும் என் இனிய நன்றிகள்.

அண்மைக்காலத்தில் சில பழைய மாணவர்கள் எமது கல்லூரிக்கு வெளிநாடுகளில் இருந்து வருகை தந்து கல்லூரியின் உயர்வை கருத்தில் கொண்டு

எமக்கு நேசக்கரம் நீட்டுவதையிட்டு மனமகிழ் வடைகின்றோம். ஒரு சில பழைய மாணவர்கள் பண உதவிகளையும் பொருள் உதவிகளையும் செய்துள்ளார்கள். கல்லூரித்தாயின் வளர்ச்சியில் நீங்கள் பெரிதும் ஈடுபாடு கொண்டுள்ளமை போற்றுதற்குரியது. கல்லூரியின் முன்னேற்றத்தை கருத்தில் கொண்டு பின்வருவோர் தனிப்பட்ட முறையில் உதவிகள் செய்தமைக்கு எமது மனமார்ந்த நன்றிகள். Dr. சி. ஏரம்புர்த்தி (கனடா) திரு. S. சுரேஷ் (நோர்வே) திரு. P. தவநாதன் (U.K) திரு. T. திருநாவுக்கரசு (Uk) திரு. திருமதி S. சிவகாந்தன் (லண்டன்) S. செளந்தர ஸ்ரீதரன் (லண்டன்) திரு. திருமதி கிருபாகரன் (ஜேர்மனி) திரு. க. சிவகுமார் (ஜேர்மனி) திரு. கா. செல்வரத்தினம், திரு. செ. கனகலிங்கம், திரு. K. சுமந்திரன் (லண்டன்) திரு. C. பேரின்பநாயகம் (கொழும்பு) S. பாலசுப்பிரமணியம் (கொழும்பு) அத்துடன் எமது கல்லூரியின் முன்னால் பிரதி அதிபர் அமரர் திருமதி பாலசுப்பிரமணியம் ஞாபகார்த்தமாக திரு. பாலசுப்பிரமணியம் அவர்களும் முன்னாள் ஆசிரியை திருமதி. மீ. அருமைநாயகம் அவர்களும் பழைய மாணவர்கள் உபதலைவர் திரு. S.T பத்மநாதன் அவர்களும் மாணவர்களின் கல்வியை மேம்படுத்தவும் ஊக்குவிக்கவும் 3 மாணவர்களுக்கு வருடா வருடம் ஒரு தொகைப் பணத்தை கொடுத்து உதவுவதையிட்டு அவர்களுக்கு நன்றி கூறுகின்றோம்.

இவ்வருடம் மாணவர்களின் கல்வித்துறையில் கணித விஞ்ஞான பாடங்களை ஊக்குவிக்கும் முகமாக இலங்கை முழுவதும் 25 பாடசாலைகளை J1CCA நிறுவனம் தெரிவு செய்துள்ளது. அதில் எங்கள் கல்லூரியையும் தெரிவு செய்தமைக்கு நன்றி கூறுகின்றோம்.

எமது கல்லூரித்தாய் தனது 75வது அகவையை பெற்றுவிட்டாள். அவளது குழந்தைகள் இன்று பல்வேறு துறைகளில் பல்வேறு இடங்களில் இருந்து அவளுக்கு பெருமையைத் தேடிக்கொடுத்துள்ளனர். இப் பவளவிழாக் காலத்தில் அந்த அன்பு அன்னையை மறவாமல் அவளுக்குச் செய்ய வேண்டிய பணிகளைச் செய்ய வேண்டும். கல்லூரித் தாயின் மூவர்க்கொடி பட்டொளிவீசிப் பறக்க நாம் எல்லோரும் ஒன்று பட்டு செயற்படுவோமாக.

எமது அழைப்பை ஏற்று கௌரவித்து இப்பரிசுத்தினத்தை சிறப்பித்த அனைத்து அன்புள்ளங்களுக்கும் என் இதயங்கனிந்த நன்றிகளை நிறைவு செய்கின்றேன். உங்கள் அனைவரையும் இறைவன் ஆசீர்வதிப்பாராக.





கல்லூரிக் கீதம்

ஜெயஜெய கனகரத்தினம் வித்தியாலயம்
ஜெகந்தனில் ஓங்குகவே!
ஜெகந்தனில் ஓங்குகவே!

திருவார் கனகரத்தினம் பெரேரா
தேசறு கன்னங்கரா
உருவாக்கிய கழகம்
உருவாக்கிய கழகம் (ஜெயஜெய)

செம்மையும் மஞ்சளும் நீலமும் சேர்ந்த
சீரார் கொடி எடுப்போம்
சேர்ந்தே அடி நடப்போம்
சேர்ந்தே அடி நடப்போம் (ஜெயஜெய)

வீரம் வாய்மை அறமென மூன்றும்
விளங்கும் குணமாகி
வெற்றி வாழ்வுறுவோம்
வெற்றி வாழ்வுறுவோம் (ஜெயஜெய)

காவியம் ஓவியம் ஆம்கலை பலவும்
திவ்விய இசை நலனும்
காண்டகு குருகுலமாய்
ஆண்டுகள் வாழியவே. (ஜெயஜெய)